

दिनांक 27-05-2015 को श्री अबरार अहमद कमर, बि0प्र0से0, अपर समाहर्ता, मधेपुरा, की अध्यक्षता में आयोजित आंतरिक संसाधन से संबंधित समीक्षात्मक बैठक की कार्यवाही :-

उपस्थिति :- बैठक की पंजी के अनुसार।

सर्वप्रथम अपर समाहर्ता, द्वारा सभी उपस्थित पदाधिकारियों का स्वागत किया गया एवं उपस्थिति नगण्य रहने पर काफी खेद प्रकट किया गया।

बैठक में जिला कृषि पदाधिकारी, मधेपुरा/ जिला मत्स्य पदाधिकारी, मधेपुरा/ अवर निबंधक, उदाकिशुनगंज/ जिला सहकारिता पदाधिकारी, मधेपुरा/ सहायक नियंत्रक, माप-तौल, मधेपुरा/ वन प्रमंडल पदाधिकारी, सहरसा/ कार्य0 अभि0, विद्युत प्रमंडल, मधेपुरा/ खनन पदाधिकारी, सहरसा एवं महाप्रबंधक, जिला उद्योग केन्द्र, मधेपुरा बैठक से अनुपस्थित पाये गये। इनकी अनुपस्थिति के कारण इनके विभाग की समीक्षा नहीं की जा सकी। अपर समाहर्ता द्वारा सभी अनुपस्थित पदाधिकारियों से कारण पृच्छा मांगने का निदेश दिया गया है। साथ ही जिला सहकारिता पदाधिकारी, मधेपुरा से मासिक प्रगति प्रतिवेदन भी नहीं भेजा गया है, जिस कारण उनके मासिक प्रगति प्रतिवेदन अप्राप्त दिखाया गया है। जबकि मासिक प्रगति प्रतिवेदन प्रत्येक माह के 5वीं तारीख तक जिला राजस्व शाखा, मधेपुरा को उपलब्ध कराये जायें का पूर्व में ही निदेशित किया जा चुका है, फलस्वरूप फलाफल शून्य है।

आंतरिक संसाधन से संबंधित विभागवार प्रगति की समीक्षा हेतु कार्यालय द्वारा समेकित प्रतिवेदन उपलब्ध कराया गया एवं तदनुरूप उपस्थित पदाधिकारियों का विभागवार प्रगति की समीक्षा प्रारंभ की गयी। स्थिति निम्नवत पायी गई है :-

(01) राष्ट्रीय बचत :-

वार्षिक लक्ष्य 1700.00 लाख, मासिक लक्ष्य 147.90 लाख के विरुद्ध अबतक की कुल वसूली शून्य है। अपर समाहर्ता द्वारा शून्य वसूली पर क्षोभ व्यक्त करते हुए निदेश दिया गया कि कम से कम मासिक लक्ष्य के अनुरूप अविलम्ब वसूली सुनिश्चित किया जाय।

(अनुपालन : राष्ट्रीय बचत कार्यपालक पदाधिकारी, मधेपुरा)

(02) परिवहन :-

वार्षिक लक्ष्य / मासिक लक्ष्य अबतक अप्राप्त है। अब तक 67.06 लाख वसूली हुई है जो संतोषप्रद है। यहाँ यह भी उल्लेखनीय है कि परिवहन में कर वसूली का काफी श्रोत हैं, जिसका उपयोग कर वसूली का प्रतिशत बढ़ाया जा सकता है। उन्हें निदेश दिया गया कि आगामी माहों में राजस्व वसूली में वृद्धि लाया जाय।

(अनुपालन : जिला परिवहन पदाधिकारी, मधेपुरा)

(03) वाणिज्यकर :-

वाणिज्यकर विभाग का वार्षिक लक्ष्य 4801.20 लाख एवं मासिक लक्ष्य 196.45 लाख के विरुद्ध वसूली 237.36 लाख प्रतिवेदित है। इस तरह वार्षिक लक्ष्य के विरुद्ध वसूली 4.94 % एवं मासिक लक्ष्य के विरुद्ध वसूली 120.82% होता है। स्पष्ट है कि मासिक लक्ष्यानुरूप वसूली का प्रतिशत सराहनीय है। उपायुक्त, वाणिज्यकर, मधेपुरा को निदेश दिया गया कि इसी प्रकार आगे भी वसूली जारी रखा जाय।

(अनुपालन : सहायक आयुक्त, वाणिज्य कर, मधेपुरा)

(04) निबंधन :-

निबंधन विभाग का वार्षिक लक्ष्य 4600.00 लाख, मासिक लक्ष्य 575.00 लाख के विरुद्ध वसूली 233.78 लाख की गयी है, जो वार्षिक लक्ष्य के विरुद्ध 5.08% तथा मासिक लक्ष्य के विरुद्ध 40.66% है। इससे स्वतः स्पष्ट हो जाता है कि मासिक लक्ष्य के अनुरूप वसूली प्रतिशत काफी कम है। अपर समाहर्ता द्वारा निदेशित किया गया कि वसूली की कार्रवाई में अपेक्षित वृद्धि लाये ताकि वित्तीय वर्ष के अंत तक अपने लक्ष्य को प्राप्त कर सकें।

(अनुपालन : जिला अवर निबंधक, मधेपुरा)

(05) उत्पाद :-

उत्पाद विभाग का वार्षिक लक्ष्य 3554.00 लाख एवं मासिक लक्ष्य 296.00 लाख के विरुद्ध अब तक की वसूली 347.05 लाख है, जो वार्षिक लक्ष्य का 9.77 प्रतिशत एवं मासिक लक्ष्य का 117.25 प्रतिशत होता है। वसूली अच्छी है लेकिन इसमें और गति लाने की आवश्यकता है।

अपर समाहर्ता द्वारा निदेशित किया गया कि वसूली के साथ-साथ चोरी छिपे अवैध रूप से बिक्री करनेवाले शराब व्यवसायियों को धड़-पकड़ करना आवश्यक है ताकि अवैध कारोबारी पर अंकुश लगाया जा सके।

(अनुपालन : अधीक्षक, उत्पाद, मधेपुरा)

(06) भूमि विकास बैंक :-

भूमि विकास बैंक का वार्षिक लक्ष्य 339.71 लाख एवं मासिक लक्ष्य 3.70 लाख के विरुद्ध अब तक की वसूली 1.34 लाख है, जो वार्षिक लक्ष्य का 0.39 प्रतिशत एवं मासिक लक्ष्य का 36.22 प्रतिशत होता है। कम वसूली पर अपर समाहर्ता द्वारा काफी क्षोभ व्यक्त किया गया एवं निदेशित किया गया कि वसूली में अपेक्षित सुधार लाया जाय।

(अनुपालन : शाखा प्रबंधक, भूमि विकास बैंक, मधेपुरा)

(07) नगर परिषद, मधेपुरा :-

नगर परिषद, मधेपुरा का वार्षिक लक्ष्य 132.11 लाख एवं मासिक लक्ष्य 11.01 लाख के विरुद्ध अब तक की वसूली 9.51 लाख है, जो वार्षिक लक्ष्य का 7.20 प्रतिशत एवं मासिक लक्ष्य का 86.41 प्रतिशत होता है। कम वसूली पर अपर समाहर्ता द्वारा क्षोभ व्यक्त किया गया एवं निदेशित किया गया कि वसूली में अपेक्षित सुधार लाया जाय।

(अनुपालन : कार्यपालक पदाधिकारी, नगर परिषद, मधेपुरा)

(08) नगर पंचायत, मुरलीगंज :-

नगर पंचायत, मुरलीगंज का वार्षिक लक्ष्य 13.00 लाख एवं मासिक लक्ष्य 1.05 लाख के विरुद्ध अब तक की वसूली 8.68 लाख है, जो वार्षिक लक्ष्य का 66.77 प्रतिशत एवं मासिक लक्ष्य का 826.77 प्रतिशत होता है। वसूली अच्छी है प्रसन्नता व्यक्त किया गया।

(अनुपालन : कार्यपालक पदाधिकारी, नगर पंचायत, मुरलीगंज)

(09) अन्यान्य :-

अपर समाहर्ता द्वारा यह भी निदेश दिया गया कि जिन-जिन विभागों की वसूली कम है या आज की बैठक में भाग नहीं लिये या बैठक से संबंधित प्रतिवेदन समय पर नहीं भेजे हैं, उनसे कारण पृच्छ की जाय।

अंत में धन्यवाद ज्ञापन के पश्चात् बैठक की कार्यवाही समाप्त की गयी।

अ/-
अपर समाहर्ता,
मधेपुरा।

ज्ञापांक.....615-2...../रा0, मधेपुरा, दिनांक.....06/06/2015.....

प्रतिलिपि : समाहर्ता, मधेपुरा को सूचनार्थ प्रेषित।

प्रतिलिपि : सभी संबंधित पदाधिकारियों को सूचनार्थ एवं अनुपालनार्थ प्रेषित।

प्रतिलिपि : ~~जिला~~ सूचना एवं विज्ञान अधिकारी, मधेपुरा को सूचनार्थ प्रेषित एवं अनुरोध है कि इसका प्रकाशन जिला के वेबसाईट पर किया जाय।

अपर समाहर्ता,
मधेपुरा।